

சாராம்சம்: இனிய குழந்தைகளே, நுங்களே அமைதியை ஸ்தாபிப்பதற்கான கருவிகள். ஆகவே, நுங்கள் மிக மிக அமைதிநிறைந்தவர்களாக இருக்க வேண்டும். நுங்கள் தந்தையின் தத்தெடுக்கப்பட்ட குழந்தைகள், எனவே நுங்கள் சகோதர, சகோதரிகள் என்பது உங்கள் புத்தியில் இருக்கட்டும்.

கேள்வி: முழுமையாக அர்ப்பணித்தவர்கள் என நுங்கள் யாரை அழைப்பீர்கள்? அதனைக் குறிப்பது எது?

பதில்: தாங்கள் இறை தாய், தந்தையினால் பராமரிக்கப்படுகிறார்கள் என்னும் விழிப்புணர்வைப் புத்தியில் கொண்டவர்களே முழுமையாக அர்ப்பணித்தவர்கள். அவர்கள் கூறுகிறார்கள்: பாபா, இவை அனைத்தும் உங்களுடையவை. நுங்கள் எங்களைப் பராமரிக்கிறார்கள். தொழில் செய்பவர்களும் அவை அனைத்தும் பாபாவுக்கே என்பதைப் புரிந்துகொள்கிறார்கள். அவர்கள் தொடர்ந்தும் தந்தைக்கு உதவுகிறார்கள், அதனுடாக அத்தகையதொரு பெரிய யாகத்தின் முழுச் செயற்பாடும் தொடர்வதுடன், அனைவரும் அதிலிருந்து பராமரிக்கப்படுகிறார்கள். அத்தகைய குழந்தைகளே அர்ப்பணிக்கப்பட்ட புத்தியைக் கொண்டவர்கள். அத்துடன், ஓர் உயர்ந்த அந்தஸ்தைக் கோருவதற்கு, நுங்கள் கற்று, ஏனையோருக்கும் கற்பிக்க வேண்டும். சரீரத்தின் ஜீவனோபாயத்துக்காக அனைத்தையும் செய்யும்பொழுது, நுங்கள்; எல்லையற்ற தாயும், தந்தையுமானவரை ஒவ்வொரு மூச்சிலும் நினைவு செய்ய வேண்டும்.

பாடல்: ஓம் நமசிவாய...

ஓம்சாந்தி. இப்பாடல் புகழுக்குரியதாகும். உண்மையில், எல்லாப் புகழும் அதிமேலான கடவுளுக்குரியதே, அவரைக் குழந்தைகள் அறிவார்கள், அவர் எங்கள் தாயும் தந்தையும் என்பதைக் குழந்தைகளினுடாக முழு உலகிலுள்ள அனைவரும் அறிந்து கொள்கிறார்கள். நுங்கள் இப்பொழுது தாயும் தந்தையுமானவருடன் குடும்பத்தில் அமர்ந்திருக்கிறீர்கள். ஸ்ரீ கிருஷ்ணர் தாயும் தந்தையுமானவர் என அழைக்கப்பட முடியாது. அவருடன் இராதையும் இருந்தாலும், அவர்கள் தாயும், தந்தையும் என அழைக்கப்பட முடியாது, ஏனெனில் அவர்கள் ஓர் இளவரசரும், இளவரசியும் ஆவார்கள். சமயநூல்களில் இந்தத் தவறு உள்ளது. இந்த எல்லையற்ற தந்தை இப்பொழுது உங்களுக்குச் சமயநூல்கள் அனைத்தினதும் சாராம்சத்தைக் கூறுகிறார். இந்நேரத்தில், குழந்தைகளாகிய நுங்கள் மாத்திரமே அவர் முன்னிலையில் நேரடியாக அமர்ந்திருக்கிறீர்கள், சில குழந்தைகள் தொலைவில் இருந்தாலும், அவர்களும் செவிமடுக்கிறார்கள். தாயும் தந்தையுமானவர் தங்களுக்கு உலகின் ஆரம்பம், மத்தி, இறுதியின் இரகசியங்களை விளங்கப்படுத்தி, தங்களுக்கு நிலையான சந்தோஷத்துக்கான பாதையையும், வழிமுறையையும் காட்டுகிறார் என்பதை அவர்கள் அறிவார்கள். இது சரியாக ஒரு வட்டைப் போன்றதாகும். இங்கே சில குழந்தைகளே இருக்கிறார்கள், வெளியே பலர் இருக்கிறார்கள். இது பிரம்மாவின் ஒரு புதிய வாய்வழித்தோன்றலும், அது ஒரு பழைய படைப்பும் ஆகும். உங்களைச் சதா சந்தோஷமானவர்கள் ஆக்குவதற்கு பாபா வந்துவிட்டார் என்பதைக் குழந்தைகளாகிய நுங்கள் அறிவீர்கள். பௌதீகப் பெற்றோர்களும் ஒரு குழந்தையை வளர்த்து, அவரைப் பாடசாலைக்கு அழைத்துச் செல்கிறார்கள். இங்கே எங்களுக்கு எல்லையற்ற தந்தை கற்பிப்பதுடன், எங்களைப் பராமரிக்கிறார். குழந்தைகளாகிய உங்களுக்கு அந்த ஒரேயொருவரைத் தவிர, வேறு எவரும் கிடையாது. நுங்கள் அவருடைய குழந்தைகள் என்பதைத் தாயும், தந்தையும் புரிந்துகொள்கிறார்கள். ஒரு லௌகீகக் குடும்பத்தில் 10 முதல் 15 குழந்தைகள் இருப்பார்கள், அவர்களில் 2 அல்லது 3 பேர் திருமணம் செய்திருப்பார்கள். இங்கே அமர்ந்திருக்கும் நுங்கள் அனைவரும் பாபாவின் குழந்தைகள். படைக்கப்படவுள்ள குழந்தைகள் அனைவரும் பிரம்மாவின் கமல வாயினுடாகவே படைக்கப்படவுள்ளார்கள். பின்னர், அனைவரும் வீட்டுக்குத் திரும்ப வேண்டுமாதலால், மேலும் குழந்தைகள் உருவாக்கப்பட மாட்டார்கள். இவரே ஒரு கருவியாகிய, தத்தெடுக்கப்பட்ட தாய். இவை மிகவும் அற்புதமான விடயங்கள். தனது தந்தை ஏழை என்பதை ஓர் ஏழையின் குழந்தை அறிந்திருப்பார் என்பதும், தனது தந்தை செல்வந்தர் என்பதை ஒரு செல்வந்தரின் குழந்தை அறிந்திருப்பார் என்பதும்

உண்மையே ஆகும். பல தாய்மார்களும் தந்தையர்;களும் உள்ளார்கள். இங்கே, அந்த ஒரேயொருவரே முழு உலகினதும் தாயும் தந்தையும் ஆவார். இவரின் வாயினூடாக நீங்கள் தத்தெடுக்கப்பட்டுள்ளீர்கள் என்பதை நீங்கள் அனைவரும் அறிவீர்கள். அந்த ஒரேயொருவரே எங்கள் பரலோகத் தாயும் தந்தையுமானவர் ஆவார். மக்கள் மிகவும் சந்தோஷமற்றிருக்கும்பொழுது, அவர் பழைய உலகினுள் வருகிறார். நீங்கள் அந்தப் பரலோகத் தாயும் தந்தையுமானவரினால் தத்தெடுக்கப்பட்டுள்ளீர்கள் என்பதைக் குழந்தைகளாகிய நீங்கள் அறிவீர்கள். நாங்கள் அனைவரும் சகோதர, சகோதரிகள். எங்களுக்கு வேறெந்த உறவுமுறையும் கிடையாது. ஆகவே, சகோதரர்களும், சகோதரிகளும் மிகவும் இனிமையானவர்களாகவும், இராஜரகமானவர்களாகவும், ஞானம் நிறைந்தவர்களாகவும், அமைதி நிறைந்தவர்களாகவும், பேரானந்தம் நிறைந்தவர்களாகவும் இருக்க வேண்டும். நீங்கள் அமைதியை ஸ்தாபிப்பதால், மிகவும் அமைதி நிறைந்தவர்களாக இருக்க வேண்டும். நீங்களே பரலோகத் தந்தையின் தத்தெடுக்கப்பட்ட குழந்தைகள் என்பது குழந்தைகளாகிய உங்கள் புத்தியில் இருக்க வேண்டும். நீங்கள் பரந்தாமத்திலிருந்து வந்துள்ளீர்கள். அந்த ஒருவரே பாட்டனாராகிய தாதா. இந்த தாதா (பிரம்மா) என்றால் மூத்த சகோதரர் ஆகும். தாங்கள் இறை பெற்றோரினால் பராமரிக்கப்பட்டு வருகிறார்கள் என்பதை முழுமையாக அர்ப்பணித்தவர்கள் புரிந்துகொள்வார்கள்: பாபா, இவை அனைத்தும் உங்களுடையவை. நீங்கள் எங்களைப் பராமரிக்கிறீர்கள். தங்களை முழுமையாக அர்ப்பணித்த குழந்தைகளினால் அனைவரும் பராமரிக்கப்படுகிறார்கள். சிலருக்கு தொழில்கள் இருந்தாலும், அனைத்தும் பாபாவுக்கே என்பதை அவர்கள் புரிந்துகொள்கிறார்கள், ஆகவே அவர்கள் தொடர்ந்தும் தந்தைக்கு உதவுகிறார்கள். இல்லாவிட்டால், யக்யாவின் பணி எவ்வாறு தொடரும்? ஓர் அரசரும் அரசியும் தாயும், தந்தையும் என்றே அழைக்கப்படுகிறார்கள். எவ்வாறாயினும், அவர்கள் பௌதீகப் பெற்றோர்களே. தாயாகிய அரசியும், தந்தையாகிய அரசரும் எனக் கூறப்படுகிறது. அந்த ஒருவரே எல்லையற்றவர். நீங்கள் தாயுடனும், தந்தையுடனும் அமர்ந்திருக்கிறீர்கள் என்பதைக் குழந்தைகளாகிய நீங்கள் அறிவீர்கள். நீங்கள் கற்று, ஏனையோருக்குக் கற்பிக்கும்ளவுக்கேற்ப, ஓர் உயர்ந்த அந்தஸ்தைக் கோருவீர்கள் என்பதையும் குழந்தைகளாகிய நீங்கள் அறிவீர்கள். அத்துடன், நீங்கள் உங்கள் சரூரத்தின் ஜீவனோபாயத்துக்கான செயல்களையும் செய்ய வேண்டும். இந்த தாதா மூத்தவர். சிவபாபா ஒருபொழுதுமே இளையவர் என்றோ அல்லது முதியவர் என்றோ அழைக்கப்பட மாட்டார். அவர் அசரூரியானவர். அசரூரியான தந்தை ஆத்மாக்களாகிய எங்களைத் தத்தெடுத்துள்ளார் என்பதையும் நீங்கள் அறிவீர்கள். பின்னர், பௌதீக ரூபத்தில், இந்த பிரம்மா உள்ளார். தந்தை எங்களைத் தனக்குரியவர் ஆக்கியுள்ளார் என ஆத்மாக்களாகிய நாங்கள் கூறுகிறோம். பின்னர், நீங்கள் கீழறிங்கி வரும்பொழுது, சகோதர, சகோதரிகளாகிய நீங்கள் பிரம்மாவை உங்களுக்குரியவர் ஆக்கியுள்ளீர்கள் எனக் கூறுவீர்கள். சிவபாபா கூறுகிறார்: பிரம்மாவினூடாக, நீங்கள் எனது வாய்வழித்தோன்றல் ஆகியுள்ளீர்கள். பிரம்மாவும் கூறுகிறார்: நீங்கள் எனது குழந்தைகள் ஆகியுள்ளீர்கள். இவர் உங்களுடைய தந்தை என்பதும், அந்த ஒருவரே உங்கள் பாட்டனார் என்பதும் பிராமணர்களாகிய உங்கள் புத்தியிலும், ஒவ்வொரு மூர்ச்சிலும் இருக்கின்றது. நீங்கள் உங்கள் தந்தையை விடவும் அதிகமாக உங்கள் பாட்டனாரை நினைவு செய்கிறீர்கள். அம்மக்கள் பாட்டனாரிடமிருந்து சொத்தைக் கோருவதற்காகத் தங்கள் தந்தையுடன் சண்டையிடுகிறார்கள். நீங்களும் பாட்டனாரிடமிருந்து தந்தை கோருவதை விடவும் பெரும் ஆஸ்தியைக் கோருவதற்கு முயற்சி செய்ய வேண்டும். பாபா உங்களிடம் வினவும்பொழுது, நீங்கள் நாராயணனைத் திருமணம் செய்வீர்கள் என நீங்கள் அனைவரும் கூறுகிறீர்கள். வருகின்ற சில புதியவர்களுக்குத் தூய்மையாக இருக்க முடியாததால், அவர்கள் தங்கள் கரங்களை உயர்த்துவதில்லை. மாயை மிகவும் சக்திவாய்ந்தவள் என அவர்கள் கூறுவார்கள். தாங்கள் ஸ்ரீ நாராயணனை அல்லது ஸ்ரீ இலக்ஷ்மியைத் திருமணம் செய்வார்கள் என அவர்களால் கூற முடியாது. பாபா உங்களுடன் நேரடியாகப் பேசும்பொழுது, உங்கள் சந்தோஷப் பாதரசம் மிகவும் உயரே உயர்கிறது. உங்கள் புத்தி புத்துணர்ச்சியூட்டப்படும்பொழுது, நீங்கள் போதையை அனுபவம் செய்கிறீர்கள். அப்பொழுது, உங்களிற் சிலரால் அந்தப் போதையை நிரந்தரமாக வைத்திருக்க இயலுகிறது. ஏனையோருக்கு அது குறைவடைகிறது. நீங்கள் எல்லையற்ற தந்தையை நினைவு செய்ய வேண்டும். உங்கள் 84 பிறவிகளையும், பூகோளத்தை ஆட்சிசெய்பவர்களின் இராச்சியத்தையும் நீங்கள் நினைவு செய்ய வேண்டும். இதனை நம்பாதவர்களால் பாபாவை நினைவு செய்ய இயலாதிருக்கும். அவர்கள் “பாபா,

பாபா” எனக் கூறினாலும், அவர்கள் உண்மையில் அவரை நினைவுசெய்வதில்லை என்பதை அப்பொழுது பார்த்தாது புரிந்துகொள்கிறார். அவர்கள் இலக்ஷ்மியையோ அல்லது நாராயணனையோ திருமணம் செய்வதற்குத் தகுதியானவர்கள் அல்ல. அவர்களுடைய செயற்பாடு அத்தகையது. அனைவரினுள்ளும் என்ன இருக்கிறது என்பதைத் தந்தை அறிந்திருப்பதுடன், அவர் அனைவருடைய புத்தியையும் புரிந்து கொள்கிறார். இங்கே, இது சமயநூல்களுக்கான விடயமல்ல. தந்தை வந்து, கஃதை என அழைக்கப்படுகின்ற இராஜயோகத்தை உங்களுக்குக் கற்பித்தார். சிறிய சமயங்கள் தங்களுடைய சொந்தச் சமயநூல்களை உருவாக்கித் தொடர்ந்தும் அவற்றை அவர்கள் கற்கிறார்கள். பாபா சமயநூல்களைக் கற்கவில்லை. அவர் கூறுகிறார்: குழந்தைகளே, நான் உங்களுக்குச் சுவர்க்கத்துக்கான பாதையைக் காட்டுவதற்கு வந்திருக்கின்றேன். நீங்கள் சரூரமற்று வந்ததைப் போன்று, சரூரமற்றுத் திரும்பிச் செல்ல வேண்டும். நீங்கள் உங்கள் சரூரத்தையும், சரூரத்தின் கர்மக்கணக்குகள் அனைத்தையும் விட்டு நீங்க வேண்டும், ஏனெனில் சரூரமே துன்பத்தை விளைவிக்கிறது. உங்களுக்கு ஒரு சுகவீனம் ஏற்பட்டு, வகுப்புக்குச் செல்ல இயலாதுவிட்டால், அது ஒரு சரூர பந்தனமாகும். இதற்கு உங்களுக்கு ஒரு மிகச்சிறந்த, சக்திவாய்ந்த புத்தி தேவையாகும். எல்லாவற்றுக்கும் முதலில், உண்மையில் பாபா சுவர்க்கத்தைப் படைக்கிறார், ஆனால் அது இப்பொழுது நரகமாக உள்ளது என்ற நம்பிக்கை இருக்க வேண்டும். ஒரு நபர் மரணிக்கும்பொழுது, அவர் சுவர்க்கத்துக்குச் சென்றுவிட்டார் என மக்கள் கூறுகிறார்கள். ஆகவே, நிச்சயமாக அவர் நரகத்திலேயே இருந்திருக்க வேண்டும். உங்கள் புத்தியில் சுவர்க்கம் உள்ளதால் நீங்கள் இதனை இப்பொழுது புரிந்துகொள்கிறீர்கள், பாபா தினமும் உங்களுக்குப் புதிய வழிகளில் விளங்கப்படுத்துகிறார். ஆகவே, இது உங்கள் புத்தியில் மிகவும் நன்றாகப் பதிந்துள்ளது. எங்கள் தாயும் தந்தையுமானவர் எல்லையற்றவர் ஆவார். ஆகவே, எல்லாவற்றுக்கும் முதலில், புத்தி முற்றாகவே மேலே செல்ல வேண்டும். பின்னர் நீங்கள் கூறுவீர்கள்: இந்நேரத்தில் பாபா அபுவில் இருக்கிறார். மக்கள் மிகவும் உயரத்திலுள்ள பத்திரிநாதர் ஆலயத்துக்கு (மாற்றமடையச் செய்கின்ற பிரபு) யாத்திரை செல்கிறார்கள். வழிகாட்டிகள் உங்களை அங்கே அழைத்துச் செல்கிறார்கள். அங்கே உங்களை அழைத்துச் செல்வதற்கு பத்திரிநாதர் வருவதில்லை. மக்களே வழிகாட்டிகள் ஆகுகிறார்கள். இங்கே, சிவபாபாவே பரந்தாமத்திலிருந்து வருகிறார். அவர் கூறுகிறார்: ஓ ஆத்மாக்களே, நீங்கள் அச்சரூரங்களை நீக்கி விட்டு, சிவனின் தாமத்துக்குச் செல்ல வேண்டும். நீங்கள் செல்ல வேண்டிய இலக்கை நீங்கள் நிச்சயமாக நினைவு செய்ய வேண்டும். அந்தப் பத்திரிநாதர் (விக்கிரகம்) உபிருள்ள ரூபத்தில் வந்து, குழந்தைகளைத் தன்னுடன் திரும்பவும் அழைத்துச் செல்வது சாத்தியமல்ல. அவர் இவ்விடத்தில் வசிப்பவர். பரமாத்மாவாகிய பரமதந்தை கூறுகிறார்: நான் பரந்தாமவாசி. நான் உங்களைத் திரும்பவும் பரந்தாமத்துக்கு அழைத்துச் செல்வதற்கு வந்திருக்கின்றேன். கிருஷ்ணரால் இதனைக் கூற முடியாது. உருத்திர சிவபாபா கூறுகிறார்: ஞான யாகம் உருவாக்கப்பட்டுள்ளது. கஃதையிலும், உருத்திரரின் பெயர் குறிப்பிடப்பட்டுள்ளது. ஆன்மீகத் தந்தை கூறுகிறார்: என்னை நினைவு செய்யுங்கள். தந்தை அத்தகையதொரு திறமையான வழியில் உங்களுக்கு யாத்திரையைக் கற்பிக்கிறார். விநாசம் நடைபெறும் பொழுது, ஆத்மாக்களாகிய உங்கள் சரூரங்களை நீக்கி விட்டு, நீங்கள் தந்தையிடம் நேரடியாகச் செல்வீர்கள். அதன் பின்னர் தூய ஆத்மாக்களுக்குத் தூய சரூரமே தேவையாகும், ஆனால் அது உலகம் புதிதாகும் போதே சாத்தியமாகும். மக்கள் அனைவரும் ஒரு நுளம்புக்கூட்டம் போன்று பாபாவுடன் திரும்பிச் செல்வார்கள். அவர் படகோட்டி எனவும் அழைக்கப்படுகிறார். ஏனெனில் அவர் உங்களை இந்த நச்சுக்கடலிலிருந்து அக்கரைக்கு அழைத்துச் செல்கிறார். கிருஷ்ணர் படகோட்டி என அழைக்கப்பட மாட்டார். தந்தையே உங்களை இத்துன்ப உலகிலிருந்து சந்தோஷ உலகிற்கு அழைத்துச் செல்கிறார். இந்தப் பாரதம் இலக்ஷ்மி நாராயணனின் இராச்சியமாகிய, விஷ்ணு பூமியாக இருந்தது. அது இப்பொழுது இராவணனின் பூமியாக இருக்கிறது. நீங்கள் இராவணனின் படமொன்றைக் காட்ட வேண்டும். நீங்கள் படங்களைப் பெருமளவுக்குப் பயன்படுத்த வேண்டும். ஆத்மாக்களாகிய உங்களைப் போன்றே, பாபாவின் ஆத்மாவும் உள்ளார். முன்னர், உங்களுக்கு ஞானம் இருக்கவில்லை. அவரே ஞானக்கடல். படைப்பவரையோ அல்லது படைப்பையோ அறியாதவர்கள் ஞானமற்றவர்கள் என அழைக்கப்படுகிறார்கள். படைப்பவரிடமிருந்து படைப்பவரையும், படைப்பையும் அறிந்து கொள்பவர்களே ஞானம் நிறைந்தவர்கள் என அழைக்கப்படுகிறார்கள். நீங்கள் இங்கேயே இந்த ஞானத்தைப் பெறுகிறீர்கள், சத்தியயுகத்தில் அல்ல. கடவுளே உலகின் அதிபதி என அம்மக்கள் கூறுகிறார்கள். மக்கள்

அந்த அதிபதியை நினைவு செய்கிறார்கள். எவ்வாறாயினும், இலக்ஷ்மியும் நாராயணனுமே உலக அதிபதிகள் ஆகுபவர்கள். அசுரரீயான சிவபாபா உலக அதிபதி ஆகுவதில்லை. ஆகவே, நீங்கள் அவர்களை வினவ வேண்டும்: அந்த அதிபதி அசுரரீயானவரா அல்லது பௌதீகமானவரா? அசுரரீயானவரால் பௌதீக உலகின் அதிபதி ஆக முடியாது. அவர் பிரம்மாந்தத்தின் அதிபதி. அவர் வந்து, தூய்மையற்ற உலகைத் தூய்மையாக்குகிறார். அவர் தூய உலகின் அதிபதி ஆகுவதில்லை. இலக்ஷ்மியும் நாராயணனுமே அதன் அதிபதி ஆகுபவர்கள், தந்தையே அவர்களை அவ்வாறு ஆக்குபவர். இவை புரிந்துகொள்ளப்பட வேண்டிய மிகவும் ஆழமான விடயங்கள். ஆத்மாக்களாகிய நாங்கள் பிரம்ம தத்துவத்தில் வசிக்கும்பொழுது, நாங்களே பிரம்மாந்தத்தின் அதிபதிகளாக இருக்கிறோம். தாங்கள் பாரதத்தின் அதிபதிகள் என அரசரும் அரசியும் கூறுவார்கள், ஆகவே தாங்களும் அதிபதிகள் என அவர்களுடைய மக்களும் கூறுவார்கள். அவர்களும் அங்கே வசி;க்கிறார்கள். அவ்விதமாகவே, தந்தை பிரம்மாந்தத்தின் அதிபதி ஆதலால், நாங்களும் அதிபதிகளே. பாபா வந்து, புதிய மனித உலகைப் படைக்கிறார். அவர் கூறுகிறார்: நான் இம்மனித உலகை ஆட்சிசெய்வதற்கு விரும்பவில்லை. நான் ஒரு மனிதர் ஆகுவதில்லை. நான் இச்சுரரீயத்தைக் கடனாகப் பெறுகிறேன். உங்களை உலக அதிபதிகள் ஆக்குவதற்காக, நான் உங்களுக்கு இராஜயோகத்தைக் கற்பிக்கிறேன். நீங்கள் எவ்வளவு முயற்சியைச் செய்கிறீர்கள் என்பதற்கேற்பவே, ஓர் உயர்ந்த அந்தஸ்தைக் கோருவீர்கள். இதில் நீங்கள் எதனையும் தவற விடக்கூடாது. ஓர் ஆசிரியர் அனைவருக்கும் கற்பிப்பார். பல மாணவர்கள் பரீட்சையில் சித்தியெய்தினால், ஆசிரியர் போற்றப்படுவதுடன், அரசாங்கத்திடமிருந்து பதவியுயர்வையும் பெறுகிறார். இங்கும் அதுவேயாகும். நீங்கள் கற்குமளவுக்கேற்ப, ஒரு சிறந்த அந்தஸ்தைப் பெறுவீர்கள். பெற்றோர்களும் மிகவும் சந்தோஷமடைவார்கள். மாணவர்கள் தங்கள் பரீட்சையில் சித்தியெய்தும் பொழுது, அவர்களுடைய பெற்றோர்கள் இனிப்புக்களை விநியோகிக்கிறார்கள். இங்கே, நீங்கள் தினமும் இனிப்புக்களை விநியோகிக்கிறீர்கள். பின்னர், நீங்கள் உங்களுடைய பரீட்சையில் சித்தியெய்தும்பொழுது, உங்கள் மூது தங்க மலர்கள் பொழியப்படும். ஆகாயத்திலிருந்து உங்கள் மூது மலர்கள் விழும் என்பதல்ல, ஆனால் நீங்கள் தங்க மாளிகைகளின் அதிபதிகள் ஆகுவீர்கள். இங்கே, ஒருவரைப் போற்றுவதற்காக, மக்கள் தங்க மலர்களை உருவாக்கி, அந்த நபரின் மூது அம்மலர்களைப் பொழிகிறார்கள். உதாரணமாக, தூர்பங்காவின் அரசர் மிகவும் செல்வந்தராக இருந்தார். அவருடைய மகன் வெளிநாட்டுக்குச் சென்ற பொழுது, அவர் (அரசர்) ஒரு விருந்துபசாரத்தை நடத்தி, பெருமளவு பணத்தைச் செலவழித்தார். அவர் தங்க மலர்களைச் செய்து, அவற்றை அனைவர் மூதும் பொழியச் செய்தார். இதற்கு அவருக்குப் பெருமளவு செலவு ஏற்பட்டது, அவருடைய பெயர் போற்றப்பட்டது. அவர்கள் கூறுவது வழக்கம்: பாரத மக்கள் எவ்வாறு தங்கள் பணத்தை வுணாக்குகிறார்கள் என்பாருங்கள்! நீங்கள் சென்று, தங்க மாளிகைகளில் வாழ்வீர்கள். உங்களுக்கு அதிகளவு போதை இருக்க வேண்டும். தந்தை கூறுகிறார்: என்னையும் சக்கரத்தையும் நினைவு செய்யுங்கள், உங்கள் படகு அக்கரை செல்லும். இது மிகவும் இலகுவானதாகும். குழந்தைகளாகிய நீங்கள் உயிர்வாழும் விட்டில்கள். பாபா உயிருள்ள சுவாலை. இப்பொழுது எங்கள் இராச்சியம் ஸ்தாபிக்கப்படவுள்ளது என நீங்கள் கூறுகிறீர்கள். உங்களுடைய பக்தியின் பலனைக் கொடுப்பதற்கு உண்மையான பாபா இப்பொழுது வந்துவிட்டார். அவர் எவ்வாறு வந்து, பிராமணர்களின் புதிய உலகைப் படைக்கிறார் என பாபாவே உங்களுக்குக் கூறியுள்ளார். நான் நிச்சயமாக வர வேண்டும். நீங்கள் பிரம்மகுமார்களும் குமாரிகளும் என்பதையும், சிவபாபாவின் பேரக் குழந்தைகள் என்பதையும் குழந்தைகளாகிய நீங்கள் அறிவீர்கள். இது ஓர் அற்புதமான குடும்பம். எவ்வாறு தேவர்களின் மரக்கன்று நாட்டப்படுகிறது என்பாருங்கள்! இது விருட்சத்தின் படத்தில் தெளிவாக உள்ளது. நீங்கள் கழே அமர்ந்திருக்கிறீர்கள். குழந்தைகளாகிய நீங்கள் மிகவும் பாக்கியசாலிகள். அதிஅன்பிற்கினிய பாபா இங்கமர்ந்திருந்து, உங்களுக்கு விளங்கப்படுத்துகிறார்: குழந்தைகளாகிய உங்களை இராவணனின் சங்கிலிகளிலிருந்து விடுவிப்பதற்கு நான் வந்துவிட்டேன். இராவணன் உங்களை நோய்வாய்ப்படச் செய்துள்ளான். தந்தை கூறுகிறார்: இப்பொழுது, என்னை நினைவு செய்யுங்கள், அதாவது, சிவபாபாவை நினைவு செய்யுங்கள். இதனுடாக, உங்கள் ஒளி ஏற்றப்படும். பின்னர் நீங்கள் பறப்பதற்குத் தகுதிவாய்ந்தவர்கள் ஆகுவீர்கள். மாயை அனைவருடைய சிறகுகளையும் துண்டித்து விட்டாள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்கள் புத்தியைச் சிறந்ததாகவும், சக்திவாய்ந்ததாகவும் ஆக்குவதற்கு, சரூரத்தில் இருக்கும்பொழுதே, சரூரத்தின் பந்தனத்திலிருந்து பற்றற்றிருங்கள். சரூரமற்றிருப்பதைப் பயிற்சி செய்யுங்கள். சுகவீனத்தின் பொழுதும், தந்தையின் நினைவில் நிலைத்திருங்கள்.
2. நீங்கள் பரலோகத் தாயும் தந்தையுமானவரின் குழந்தைகளாகி விட்டீர்கள், ஆகவே நீங்கள் மிக மிக இனிமையானவராகவும், இராஜரீகமானவராகவும், அமைதி நிறைந்தவர்களாகவும், ஞானம் நிறைந்தவராகவும், பேரானந்தம் நிறைந்தவராகவும் ஆகவேண்டும். நீங்கள் அமைதியில் நிலைத்திருந்து, அமைதியை ஸ்தாபிக்க வேண்டும்.

ஆசுவாதம்: துண்டிக்கப்படாத நினைவின் மூலம், சகல பிரச்சனைகளுக்கும் தீர்வு காணுகின்ற ஒரு பறக்கும் பறவை ஆகுவீர்களாக.

பாபா உங்களுடையவர் என்பதை நீங்கள் அனுபவம் செய்ய வேண்டும். அப்பொழுது உங்களுடையவற்றை நீங்கள் இயல்பாகவே நினைவுசெய்வீர்கள். அவரை நீங்கள் நினைவுசெய்வதற்கு முயற்சி செய்ய வேண்டியதில்லை. “என்னுடையவர்” என்றால் உரிமை கோருதல் ஆகும். பாபா என்னுடையவர், நான் பாபாவுடையவன். இதுவே இலகு யோகம் என அழைக்கப்படுகின்றது. தந்தையின் நினைவில் முழுகியிருக்கின்ற அத்தகைய இலகுயோகி ஆகி, முன்னேறிச் செல்லுங்கள். இந்தத் துண்டிக்கப்படாத நினைவு, சகல பிரச்சினைகளுக்கும் தீர்வாகுவதால், அது உங்களை ஒரு பறக்கும் பறவை ஆக்கி, உங்களை பறக்கும் ஸ்திதிக்கு அழைத்துச் செல்கின்றது.

சுலோகம்: கடைதல் சக்தியில் அனுபவசாலி ஆகினால், உங்கள் சக்தியும், ஞானச் செல்வமும் தொடர்ந்தும் அதிகரிக்கும்.

---ஓம் சாந்தி---

-----ஓம் சாந்தி-----